

# Адыгэ 100 Макъ

Голос  
адыга

1923-рэ ильесым  
гъэтхапэм  
къышегъэжъагъэу  
къыдекъы

№ 95 (22784)

2023-рэ ильэс

МЭФЭКУ

МЭКЬУОГЬУМ и 1

ОСЭ ГҮЭНЭФАГЪЭ ИИЭП

6 +  
ти сайт

WWW.ADYGOVOICE.RU  
тихъитыу нэкл убъохэр



Адыгэ Республикаем и Правительствэ игъэзет

## ИофшIэн осэшхо къыфашигъ

Урысые Федерацием и Президентэу Владимир Путиним и УказкIэ Адыгеим и Лышьхъэу КъумпIыл Мурат республикэм исоциальнэ-экономикэ хэхъоныгъэ илахьышхоу хишыхъагъэм фэш орденэу «Хэгъэгум ыпашхъэ гъехъагъэу Ѣырилэхэм апае» зыфилou я IV-рэ шуашэ зиэр къыфигъэшьошагъ.

Урысые Федерацием иапшъэрэ къэралыгъо тынхэр Кремлым щаратыжыгъэх. Ахэм Адыгеим и Лышьхъэ ахэтыгъ. Урысыем и Президентэу Владимир Путиним республикэм и Лышьхъэ орденир къыритыжыгъ ыкIы къылэжыгъэтын лъаплэмкIэ къыфигъушуагъ.

ИофшIэн осэшхо къызэрэфишыгъэм пае КъумпIыл Мурат Владимир Путиним зэрэфэрэзэр къытуагъ ыкIы къыхигъэшыгъ республикэм ифедэ хэльэу Иоф зышшэрэ постэуми ар къызэралэжыгъэр. Адыгеим и Лышьхъэ ар къыгъэгүгъагъ цыфхэм ѢылакIеу ялэр нахьышу шыгъэнымкIэ, Адыгеим ыкIуачэ нахь хэхъонымкIэ, Хэгъэгушхом — Урысыем игъэлэйтэн илахьэу хишыхъэрэм джыри нахь зиушомбгуунымкIэ ИофшIэн лъигъэктэнэу.

АР-м и Лышьхъэ ипресс-къуулыкуу



## КIэлэцIыкIугъор насынышIоу щэрэт!



Е. Сергеев

Сыд фэдэрэ лъэхьани анахь мэхъанэ зэраторр сабыир ары. КIэлэцIыкIур Ѣылэнгыгъэм зэрилъапсэр къуушыхъатэу, ащ насыны гушуагъуу унагъом къирехъэх. КIэлэцIыкIухэм якъеухъумэн и Дунэе мафэ мэхъанэшхо зиэ мэфекIхэм ащищ. Урысыем икIэлэцIыкIухэм ямэфекIеу мыр зэрэштим имызакъоу тэ, нахьижхэм, джыри зэ тигу къегъекIыжы ахэмкIэ пшъэдэкIыжьэу тхырэр зыфэдэр.

Тинеущыре мафэ зыфэдэштыр зэлъытгыэ кIэлэцIыкIухэм плүнгыгъэ тэрэз ягъэгъотыгъэнир Иофигъо шхъаэхэм ащищ. Яхгээгү шу альгэоу, нахьижхэм, янэ-ятэхэм лъйтэнгыгъэ афашIеу плюгъэнхэр зэкIами тившшэрэиль. Ахэр непэ гъогу тэрэз тедгээцохэмэ, тиуна-твохэри, къэралыгъори зызыгугъынхэлэуж Ѣылэнгьэт.

Адыгеим и Лышьхъэу КъумпIыл Мурат унагъом, ным, кIэлэцIыкIугъом ялофигъохэм ынаэ лъэшэу атет. КIэлэцIыкIухэм языгъэпсэфигъо уахътэ зэхэ-

щэгъэным, ахэм апкъышъол псыхъэгъэным анаэ тирагъетыным мэхъанэшхо илээ елъыте.

Тиреспубликэ Ѣылсанхэрэм ямызакъоу, Херсон хэкум и Геническэ район къиращыгъэ кIэлэцIыкIухэм языгъэпсэфигъо уахътэ Адыгеим Ѣырагъэжъагъ. Херсон хэкум къикыгъэ нэбгырэ 345-мэ Мыеекъопэ районым ит псэуплэу Каменномостскэм дэт лагерэу «Лань» зыфилорэм зыща гээсэфы. Ащ «Адыгэ макъэр» тигуасэ еблэгъагъ.

(ИкIеух я 3-рэ н. ит.)





## Мэжъуогъум и 1-р — кІэлэцЫкIухэм якъэухъумэн и Дунэе маф

### Адыгэ Республикэм щыпсэухху льытэныгъэ зыфэтшыхэр!

Ильес къес гъэмафэм иапэрэ мафэ кІэлэцЫкIухэм якъэухъумэн и Дунэе мафэ хагъэунэфыкы. Мы мэфэкым гур къеэты, уегъечэфы, нахъяхъхэм джыри зэ агу къеъэкъижы кІэлэцЫкIухэм шулъэгъурэ фэбагъэрэ зэрящыкIагъэр, ахэр къеухъумэгъэнхэ зэрэфаэр.

КІэлэджахъом ягъэмэфэ зыгъэпсэфыгъузы аублэрэр а мафэм тафэ. КІэлэцЫкIухэмкэ ар зыгъэпсэфыгъо, агуке къыхахыгъе, нахъ зыфэтшехэ зофтхъабзэхэм зышапылхэрэ, гъэшіэгъоныбэ зышахыре ыкы зышальэгъурэ уахътэу ѿшт.

Нахъяхъхэм япшъэрлытыр кІэлэцЫкIу пэпчъ ыгукэ нахъ зыфэтшагъэм льытэныкимкэ амал рагъэгъотыныр, псауныгъэ пытэ яе, лушхху, я Хэгъэгү шу альэгъоу къэтджехъомкэ афэльэкъыштыр зеке ашэнэр ары.

Къэралыгъо хабзэм икъулыкIухэм ялофшэнкэ анаэ зытырагъетыхэрэм ар ашыщ. Унагъом, кІэлэцЫкIухэм Иэпилэгъу ятыгъэнным фитегъэпсэхъэгъе федеральныкы шольтыр программмэр Адыгэим щагъэцакэх, унэгъо ныбжыкIехэм социальнэ Иэпилэгъу, субсидиехэр араты, кІэлэцЫкIухэм языгъэпсэфыгъо уахътэ тэрээу зэхъэгъэнным илофыгъохэм адэлажъхэ.


Тапэки сабыйхэр зэрыс унагъохэм Иэпилэгъу тафхъушт, кІэлэцЫкIухэм япсауныгъэ ижэптиэн

уахътэм диштэу зэхъэгъэнным тынаэ тедгъэтшт, шенгыгъэ куу ягъэгъотыгъэнным тыдэлэжъешт, спортым нахъбэу ахэр хэшгэгъэнхэм ылж титшт.

Мы мэфэкI шлағыом Адыгэим щыпсэурэ кІэлэцЫкIу пстэуми тигуу къылддея тафэлао псауныгъэ пытэ янэ, языгъэпсэфыгъо уахътэ дэгъоу агъэклонуу, шло ѿш эеке къадэхъунуу!

**Адыгэ Республикэм и Лышхъеу КУМПЫЛ Мурат**

**Адыгэ Республикэм и Къэралыгъо Совет — Хасэм и Тхъаматэу Владимир НАРОЖНЭР**



## КІэлэцЫкIугъор насыпышюу щэрэт!



### (Икъеух).

Куп-купэу гошыгъэ кІэлэцЫкIухэм ячэф макъэ инэу къеу-щтыгъ, ахэм ашъхъарыт вожатэхэри гъэкIерэклагъэх. Апэу тизлукIагъэр зыгъэпсэфыпIеу «Лань» зыфилорэм ишащэу Вероника Кручинина ары.

Хөрсон хэкум къирашыгъэ кІэлэцЫкIухэр жъоныгъуакIем и 29-м къыщегъэжъяау мэжъогъум и 18-м нэс ѿш эштыхэ, — къеуатэ Вероника Николай ыпххум. — Зыщагъэпсэфышт мэфэ 21-м тельйтэгъо хэушхъафыгъигъэ программэ мыхэм афэдгэхъазырыгъ. Зыдещыгъэхэ, зыщигупсэфыгъэхэ, зыщигупсэфыгъэхэ агу къинэжынымкэ Адыгэим ичыопс дахэ нэуасэ фэтшыхтых, шуягъэ къытэу языгъэпсэфыгъо уахътэ агъэконоимкэ тишшагъэ ядгъэкъышт.

Тигушигъэгъу къызэрэхигъэшыгъэмкэ, сыхыат 19-рэ пьогу тетгыгъэ кІэлэцЫкIухэр автобусхэмкэ къащаагъэх ыкы япшыгъэ шлэхху текыным щыгугыгъэхэп. Къызэрашомышыгъэ, мэфитум къыклоц зыпкъ къицууагъэх, чанэу къаклюханым зэрэфхъазырхэр къалоу аублагъ. НыбыжыкIе цыкIухэр ятептээки, ящыгъинкли зэтэгъэпсихъагъэх.

Къызидыраащыгъэх чыл-плэм хэушхъафыгъигъэ дээ операциер зэрэшыкIорэм ельтыгъэу япсихологическэ зытет тигъэумэкъигъ, — elo Вероника Кручининам. — Аш пае психологишмэ ыкы юф щашэнуу тштагъэх. Ау тизэралгъокIигъэр, тизэррафыштыр зальэгъум гупсэфыгъэх. Зэрэгушохэрэм гүнэ иэп. Зы кІэлэцЫкIу закыу психолог зищыкIагъэу къахэ-

гоф аашашыгъ, адрэхэм джы аш фэдэ ёлпэсэнгъэ зэрэгъэшт. Мыхэм зэкэми егъэджэн курсхэр акIугъэх. Мэфитум къыклоц дэгъоу зэрагурууагъэхэр кІэлэцЫкIухэм къыхагъэцы.

Мы ильесым джыре лъэхъаным диштэрэ ушэтын программмэу «Опты» зыфилорэр пхырэтшы, ар проект юфхэм афэгъэхыгъ. НыбжыкIехэм агу риҳыненуу тышгүгү.

Лагерэу «Лань» зыфиорэм ѿш эшхэштшт

иофхъабзэхэм тишшольтыр культурэмкэ и Министерствэ, Адыгэим физическе культурэмкэ

и Комитет, АР-м гъесэнгъэмрэ шлэнгъэмрэ и Министерствэ къахагъэлжъэштх. Джаш фэдэу муниципалынэ ыкы республике творческе купхэр къырагъэблэгъэштх. Тинеушырэ мафэ зэлжтыгъэ сабыйхэр чэфынхэм фэш къэгъэльгъон зэфэшхъафхэр афызэхашэнхэу агъенафе.

— Адэгэ къэралыгъо университетын, Адыгэ кІэлэгэгъэдэж колледжм истудент 22-рэ вожатэу ыкы ѿш ѿш эшхэштшт — Ахэм ашыщэм блэжыгъэ ильэсхэм лагере зэфэшхъафхэм

гүм и 1-м пчэдэйжым кІэлэцЫкIухэр къызэрэущыгъхэу

зэрэмэфэкыр зэхашэнэу щагум фырыгъунуу дгээжэрэкIештх, аш даклоу зэнэжохъухэр, джэгукэхэр афэдгэхъазырыгъэх, творческе купхэр къедгэблэгъяа, — хигъэунэфыгъыгъ Вероника Кручининам.

КІэлэцЫкIухэм ахэтэу юф адэшышиэрэ вожатэ шхъяаэу Нэххэе Айдэмээр гушигъэгъу тифхэхъугъ. Ар Адыгэ къэралыгъо университетын ия 4-рэ курс щеджэ. Айдэмээр апэрэг лагерым юф зэрэшишиэрэр, зэхэшэнхэм хэшыкI дэгъу фыри.

— Адэгэ къэралыгъо университетын, Адыгэ кІэлэгэгъэдэж колледжм истудент 22-рэ вожатэу ыкы ѿш ѿш эшхэштшт — Ахэм ашыщэм блэжыгъэ ильэсхэм лагере зэфэшхъафхэм

иоф аашашыгъ, адрэхэм джы аш фэдэ ёлпэсэнгъэ зэрэгъэшт. Мыхэм зэкэми егъэджэн курсхэр акIугъэх. Мэфитум къыклоц дэгъоу зэрагурууагъэхэр кІэлэцЫкIухэм къыхагъэцы.

Мы ильесым джыре лъэхъаным диштэрэ ушэтын программмэу «Опты» зыфилорэр пхырэтшы, ар проект юфхэм афэгъэхыгъ. НыбжыкIехэм агу риҳыненуу тышгүгү.

**ИШШЫНЭ Сусан.**

Сурэтхэр: А. Балабас



Иэпилэгъу аратыным пае ищыкIагъэу ѿш эшээшшуахъахэрэр, ахэм ягупсэхэм анаэ зэрэтираащыгъигъэр», — къыхигъэшын КУМПЫЛ Мурат.

Къэралыгъо фондын ишшагъу къутамэ ишащэу Платэкью Аслын къызизериуагъэмкэ, цыфхэр социальнэ ухумэгъэнхэмкэ къулыхъухэм, волонтер-медицхэм, социальнэ фэло-фашэхэм афэдгээхэгъэ организациехэм ялофшэхэу анахъ ухазырынгъэ дэгъу зицэхэм координаторхэр къахахыгъэх ыкы муниципальнэ районхэмрэ къэлэ койхэмрэ атырагощагъэх. Хэушхъафыгъигъэ дээ операцием иветранхэм, хэктодэгъэ зэолпэхэм янагъохэм ашыщху Иэпилэгъу зиццыкIагъэу закыфэзигъэзаяхъем амал зэрэлэхэе нахъ икъоу яшшагъэ аратыкынам ахэр дэлжэхъэштх. Мыш дэжэхэ нэбгырэ пэпчъ ильэу зиццыкIагъэу ялофшэхъэгъэнхэмкэ социальнэ координаторын мэхъэн гээнэфагъэ иэу ѿшт.

Анахъ шшэриль шхъяаэхэм ашыщху къенэжы мы къыкIеэлькIорэ иофхъабзэхэр зэрэханхэр: медицх, социальнэ психологическэ Иэпилэгъу ятыгъэнир, гээзэгъу уцхэр алэкIеэхъэгъэнхэр, яты-

гъэнхэр, техническе амалхэр алэкIеэхъэгъэнхэр, къялэзэнхэм пае зыгъэпсэфыгъиэхэм чыпшэ къафыхэгъэкIагъэнхэр. Аш даклоу янаэ атыригъэтшт ветеранхэм ялофшэн ягъэтоигъэхэн, ящыгъиэпсэукIе епхыгъэ ялофшэ зэфэшхъафхэм.

Фондым испециалистхэм хэушхъафыгъигъэ дээ операцием иветранхэр общешиенэ проектихэм къахэлжъэнхэ амал ялэнхэмкэ яшшагъэ къагъэкошт. Гушигъэм пае, цыфхэр яхэгъэту шу альэгъоу, аш фэшьыпкъэхэу пүгэхэнхэр, тарихъ шлэхъыр ыкы цыфыгъэ шэпхэе дахэхэр мыукохъэнхэмкэ иофхъабзэхэр зэшшохъигъэнхэр. Ахэм анэмхэмкэу фондым ишшагъэ аригъэтшт мысатуу шүшшэ организациехэм зигугуу къэтшыгъэ ветеранхэмрэ ахэм янагъохэмрэ Иэпилэгъу яшшагъэхъэхэр.

Аш фэдэ ялофшэнхэм мэхъянэу иэм фэгъэхыгъигъэу къафыгъигъигъэ дээ операцием хэлжэхэрэм ялофшэнхэм къафыгъигъигъэу яшшагъэхъэхэр, взводыим икомандирэу, медалэу «За отвагу» зыфилорэр къызыфагъэшшошагъэу Сергея Артюшенкэм, мобилизацием къыхиубатагъэм ишхъэгъусуу Надежда Растроуровам. Анахъеу къэзэрэугоицхэм анаэ

зытырадзагъэр хэушхъафыгъигъэ дээ операцием хэлжэхэрэм ялофшэнхэм къафыгъигъигъэхэр. Ахэм зыкIе ашыщху, ильэситф зынхырэ Семен Рябининий шлгъэшшэгъенуу республикем и Лышхъеу гушигъэгъу фэхъугъ, и Хэгъэту шуягъоу фыри.

Адыгэим и Лышхъеу хъакIеэхэр иж-сэхэу фондын икъутамэ иоофшэн зыышыригъэхъэе унэр къаплтыхъаагъ, нэужым ар гушигъэгъу афэхъугъ хэушхъафыгъигъэ дээ операцием хэлжэхэрэм ахэм янагъохэм арысхэмрэ. Анахъеу ахэм язэдэгущыиэн зыфэгъэхъыгъагъэр Иэпилэгъу аратыштыр, тишшагъэ зэкыре Геническе районым епхыгъэ ялофшэнхэм зэшшуахъштхэр, шүшшэ Иэпилэгъу арагъэшштхэр ялофшохъаагъэр ишхъяэгъэнхэр ари. Хъыльхэм яз мы мэфэ багъэхъэхэм атлупшыщ. А лъэнхъюмкэ ялофшэн ашлэрэм нахъ игъэкIотыгъэу къыщыуцугъэх АР-м ибэйльфыгъэхэм я Союз итхъаматэу Вэрэкью Хъалимэтэ АР-м хэгъэгүм иухумакIохэр я Комитет икъутамэ ипащху Ольга Пронтенкэмрэ.

Икъеухым Адыгэим и Лышхъеу къыз-

зэ къулыкIухэм хэушхъафыгъигъэ дээ операцием хэлжэхэрэм ыкы ахэм янагъохэм Иэпилэгъу ятыгъэнхэмкэ общештвенностн къахильхъэрэе иофхъабзэхэм адьригъэшшт — республикем икъулыкIухэм ялофшэнхэм ар лъэнхъюо шхъяаэхэм ашыщ.

Шъугу къэтээкIижыкы: Урысые Федерации и Президентэу Владимир Путинир 2023-рэ ильесим мэлтээфэгъум и 3-м къэтхэжкыгъ Указэу хэушхъафыгъигъэ дээ операцием хэлжэхэрэм Иэпилэгъу ятыгъэним пае къэралыгъо фондуу «Хэгъэгүм иухумакIохэр» зыфилорэр зэхэшгэхъэним епхыгъэм. А фондым итхъаматэу агъэнэфагъэр Анна Цивилевар ари. Фондым и ЛыгъильэкЮ совет пащху фашыгъээр Урысые Федерации и Президент и Администрации илашээдэгээ гудзэу Сергей Кириенкэр ари. Мы Советым хэхъагъэх федэральна министрствэхэмрэ ведомствэхэмрэ яшшагъэр, общественне ыкы ветеран организациехэм ялтыкIохэр, дээ корреспондентхэр ыкы журналистхэр.

**АР-м и Лышхъеу ипресс-къулыкъу**



# Апэрэ каналыр Адыгейим ихъак!

Апэрэ каналым икъетынэу «Поехали!» зыфиорэм изещаклохэу Мария Овсадникре Евгений Покровскэмрэ Адыгейим къэклиягъех, Урысыем иавтомобиль зекю программмэм изичэзыу едзыгъо мыш щытырахыщт.

Телеканал шъхваэм ижурналист цэрыйомэ зыгъэпсэфыгъо ямылэу республикэм щылэжэнхэ гухэлтырь зыдаагыг. Адыгейим изекю чыпилэ дахэхэм, икъушхъэтхыхэм, ипсыхъо къаргъохэм, адыгэ лъэпкъым икультурэ, игушхъе банигъэ, ишэн-хабзэхэм, ишхыныгъохэм, нэмикхэм хэгъэгум щыпсэухээр щагъэгъозещтых.

Зэклеми къашлэжырэ автомобилэу «Поехали!» зыфиорэ гүшүйхэр зытетхагъэм Адыгейим щыщхэмрэ ихъаклэхэмрэ поселкэ Каменномостскэм щыпэгъохыгъэх. Телезеклохэм яэкскурсие гъогу хахъэх псыхъо Рыфабгъо ипсыкъефэххэр, Михайло-Афонскэ чылысым игъочиэгъхэу чычыгъэгъохэм къэзэтэтугъэр, адыгэ къуаджэхэр, испунхэр зыдэштийэ чынпэхэр, ильэс мин пчагъэхэр зынныбжъо иуашхъэхэр.

Щынагъо зыхэль зекю гъогу хеми зещакломэ ялтыгъэ аща-штытищт. Мариерэ Евгенирэ



къушхъэ псы чъэрым къошьо-жъыехэмкэ техъащтых, класэм пышлаагъехэу Мышъекъо къушхъэ туаклэмэ азыфагу щыбыбыштых, пэриохуумэ, псынжымэ ахэкъишхъэрэ автомобильхэмкэ ыкъи квадроциплэхэмкэ къачыхъащт, джащ фэдэу Урысыем ианах мэшюку гъогу бгъузэм мэшюкумкэ рычъе-щтых.

Республикэм икъэлэ шъхва-иу Мьеекуапи каналым исъемочнэ куп зыщигъэзьещтэп. Республикэ гулчэм — мэцьытэм, саугъэт зэхэтэу «Зыкынгъэр ыкъи зэгүрьононгъэр» зыфиорэм, Мэздэхэ дэклояпилэм адэж къашаклюханэу, Нэгыежъ иуашхъе икъушхъэтх зыщаплыхъа-нэу рахъухъэ.

— Адыгейир шъолъыр гъашэгъон, — къеуатэ Мария Овсадник. — Республикэр зэрэдахэр ары зеклохэр ыкъи хъаклэхэр нахыбэу къызкебла-гъэхэр. Мэфэ заулекэ Тэмир Кавказым идэхагъэ зэбгъэлэ-

гъун пльэкъышт: къушхъэ лъагъэр, псыхъо бырсырхэр, къу-шъхъэтххэр, гъочэлхэр, шъоф зээлихэр... Сабыйхэр зыпиль унагъохэм, романтихэм, щынэгъо спортыр къыхэз-хъэрэми, тарихыр зикласэхэм, къялкүшт. Тыдэгүлэ тошлэнныр едгэжэжэним, чыпилэ дахэхэр зэдгэлэлгъунхэм ыкъи цыиф гъешэгъонхэм таукилэним. Къыт-пэгъок!, Адыгейр! Тэ тыкъекло!

Проектым фэгъэхыгъэу гүшүйэ заул. «Поехали!» зыцэ тревел-шоур зэлъашэгъэ къэтин. Урысыем ичыпилэ зэфэшхъафхэр къепклюханэу уфаемэ, ар зекю гъогум ухэзышщтльэнхъоу бгъэфедэн пльэкъышт. Мария Овсадникре Евгений Покровскэмрэ явавтомобиль исхэу зэрэхгээгую къызэпаклюхъэ. Ахэр ашыгъяахэх Москва, Санкт-Петербург, Карелием, Татарстан, Башкирием,

Ингушетием, Чечэним, Дагыстаным, Темир Осетилем, Къебэртээ-Бэлтъяарым, Къэрэцшэ-Щэрджэсым, Ставрополь краим, Ярославскэ, Новгородскэ, Владимирскэ, Ивановскэ, Нижегородскэ, Самарскэ, Саратовскэ, Волгоградскэ, Астраханска, Новосибирскэ, Тверской, Москвскэ, Иркутскэ, Рязанска, Тульскэ, Воронеж хэхүхэм ыкъи нэмикхыбэм.

Сурэтир: къэтинэу «Поехали!».

## Абитуриентхэр аштэштых

Щынэгъончъэнымкэ Федеральнэ къулыкъум Адыгейимкэ и Гъэорышлапилэ макъэ къегъэу къулыкъум иеджаплэхэм абитуриентхэр зэрэштэхэрэмкэ.

Ильэс заулэ хъугъэ щынэгъончъэнымкэ Федеральнэ къулыкъум Адыгэ Республикомкэ и Гъэорышлапилэ Урысыем щынэгъончъэнымкэ и Федеральнэ къулыкъум иеджаплэхэм ачлэсит ётчагъэр игъэкүгъэним зыдэлажъэрэр. Гъэтхапэм и 1-м нэс лъэу тхылъыр арахыллэн фае. Бзыльфыгъэхэр зыщеджэнхэ альэкъыщт закъор Урысыем и ФСБ и Академие ишкыб къэралыгъуабзэхэмкэ ифакультет арь.

Мыш фэдэ ашпъэрэ еджа-пэхэм аштэхэрэр Урысые Федерации ицыфхэу, Донецкэ Народнэ Республиком, Луганскэ Народнэ Республиком, Запорожскэ, Херсон хэхүхэм ашыгъэхэрэр зэрэхтэхэу, гурьт гъэсэнгъэ зиэхэр, медицине улпэгъонхэр зыкъугъэхэр, зэнхэкъохум щыпхырыкыгъэхэр арь.

Зыкъи къэралыгъо ушэтынымкэ баллэу ялхэр къызэрэдэлтиэрэм нэмикхыу, сэнхэхатуу къыхахгъэмкэ абитуриентхэм экзамен тедзэхэр арагъеты. Гүшүйэм пае, Урысыем и ФСБ

и Академие иконтразведывательнэ факультет чыахъэ зышиоигохэм урысыбзэмкэ, обществоизнаниемкэ, ишкыб къэралыгъуабзэмкэ ЕГЭ-р, обществоизнаниемкэ ыкъи ишкыб къэралыгъуабзэмкэ ушэтын тедзэхэр атынхэ фае.

Зигугуу къэтшыгъэ Академиим ишкыб къэралыгъуабзэмкэ ифакультет чыеханхэм пае урысыбзэмкэ, ишкыб къэралыгъуабзэмкэ, тарихымкэ ЕГЭ-р, ишкыб къэралыгъуабзэмкэ ыкъи урысыбзэмкэ ушэтын тедзэхэр атын фае. Мы Академиим прикладной хысалымкэ ифакультет щеджэ зышиоигохэм урысыбзэмкэ, хысалымкэ, физикэмкэ ЕГЭ-р, хысалымрэ физикэмрэкэ үшэтын тедзэхэр атын.

Урысыем и ФСБ иорганизацихэу гъэсэнгъэ язигъэгъотыхэрэм ачлаагъэ зышиоигохэм ялсаунгыгъэ изытет аупльэкү, туникимкэ апъя аэтышумэ зэрагъаша, метри 100-мрэ километри 3-мрэ (бзыльфыгъэхэм километрэм) якъечын уахътэу пэуягъахъэрэр агъеунэфы.

**Урысыем и ФСБ иеджаплэхэм ачлаагъэ зышиоигохэу спорт разряд зи-Ихэм, Урысые физкультурэ-спорт комплексу «Юфишынмэр зыкъэу-хъумэжсынмэр сафэхъазыр» (ГТО) зыфиорэм итамыгъэхэр къызыффагъэшьошагъэхэм баллэу къахыгъэхэм балл тедзэхэри афытырагъахъо:**

— Урысыем спортымкэ имастерэу дунээ класс зиэм — балл 20;

— Урысыем спортымкэ имастер — балл 15;

— спортим имастерынымкэ кандидатым — балл 10;

— апэрэ спорт разряд зиэм — балл 7;

— ялонэрэ спорт разряд зиэм — балл 5;

— ящэнэрэ спорт разряд зиэм — балл 3;

— ГТО-м идышия тамыгъэ зиэм — балл 5;

— ГТО-м итыжын тамыгъэ зиэм — балл 3.

Урысыем и ФСБ иеджаплэ ия 2-рэ курс исым ынныбжь ильэс 18 зикукэ, еджефэкэ, еджа-пээр къызиухырэ нэуж ильэси 5 тешэфи дзэ къулыкъур зери-хыщтымкэ зээгъынгъэ аде-

шы. Урысыем и ФСБ дзэ къулыкъур зэрэшхыщт шыкъэр федеральнэ законхэу «Дзэм къулыкъу щахыннымкэ пшээрэльзэу ялэмрэ дзэ къулыкъумрэ яхыллагъ», «Дзэ къулыкъу щахынхэм ястас ухыллагъ», «Щынэгъончъэнымкэ федеральнэ къулыкъум ухыллагъ» зыфиорхэрэм ашыгъэнэфагъ.

Урысыем и ФСБ иеджаплэхэм ачлэхэм ыпкэ хэмийльзэу щыгъын къараты, рагъаджэх, об-щежитием рагъэсих.

**Зээгъыныгъэ адээшишыгъэ дзэ къулыкъу щахынхэм фитыныгъэ яI:**

— отпуск шъхьали, отпуск тедзи, еджехуу лъэхъанни отпуск къаратынэу;

— ыпкэ хэмийльзэу дзэ-медицинэ учрежденихэм къаязээнхэу;

— шалхъэм диштэу щыгъын къаратынэу;

— ильэс 20 тоф зашэклэ пенсиим къонхэу.

Нах игъэктотыгъэу къэбархэр къызылээзигъахъэ зышиоигохэм Урысыем и ФСБ Адыгэ Республикомкэ и Гъэорышлапилэ мыш фэдэ чыпилэ щылэм зыфагъэзэн альэкъыщт: къ. Мые-къуапэ, ур. Краснооктябрьскэр, 28, тел.: 8(8772) 52-85-90.

**Урысыем и ФСБ Адыгэ Республикомкэ и Гъэорышлапилэ ипресс-къулыкъу**

# КІЭЛЭЕГЪЭДЖЭ СЭНЭХЬАТЫМ ФЭШЬЫПКЬ



Кіэлэеѓаджам сабийхэр ригъаджэхэр къодып, ахэр щылэнгъэр зыфэдэм щегъэгъузэх. Наукэр зы чыпілэ итэп, арышь, зисэнхъат фэшьыпкъэ кіэлэеѓаджами ишлэнгъехэм ахегъехъо зэлпэйт. Ареущтэу уздэмплэжъэхэм, кіэлэеджаклохэм о уачыпілэ интернетыр къыхахышт.

Джащ фэдэ кіэлэеѓаджэу, чэщи мафи юф зыдээшилжъэу, хэхъоныгъехэр зышхъэрэм ашыц съкъызтегушылештыр.

Тэхъутэмьыкуа щыпсэухэр Едыдж Заурбэчрэ Саретрэ яунагъо пшъешьиц къихъухъагь. Нахъижитумэ медицинэ юфым зырапхыгь, анахъыкіу Сими а сэнхъатыр ары янэ фильтршошгъагьэр, ау пшъашьяжъем инеушрэ мафэ нэмыкіу ылъэгъущтыг. Ицыкүгъом къынгъежъажъагь, ежь шу ылъэгъугъэ кіэлэеѓаджам зыпишьжъызэ унэм щыдже гуштагь, «кіэлэеѓадж-кіэлэеджакло» джэгукір зэкімэ анахъ класэ къыхихъагь. Тэхъутэмьыкое еджапілэр ашкъызеухым, Адыгэ къэралыгъо университэтим физикэмэ хысалыпмрэ яфакультет чіэхъагь, я 3-рэ курсым нэсыгъэу Краснодар дэт Пшызэ къэралыгъо университетим еджэнэр щыпидзэжъыгь юкі физикэмкі кіэлэеѓаджэ сэнхъатыр аш щыззеригъэгъотыгь. Ашпъэрэ гъесэнгъэ илэу щытагъеми, аш лъыгъытэу икъоджэ гупсэ дэт еджапілэм исэнхъат рилэжъенэу чыпілэ щигъотыгъэп, вожате шхъалеу юфшэнэр ригъэжъагь, ар зыхъугъэр 1994-рэ ильэсир ары. Кіэлэцыкіумэ жабзэ къадигъотыгъэу, и предмет хэшьыкышо фырилэ щытагы, ар псынкіу июфшэнгъухэм аштаг.

Дээу еджэрэ сабиймэ янэ-ятэмэ жабзэ къадамыгъотэу, къин адальэгъо зылохэрэр щылех, ар Симэ егъешлагъо.

— Сшэрэп адрэхэм яоф изытет, сэ ны-тихъеу къистефагъэхэр зэкі дышьэх. Сыд фэдэрэ юф есмыгъэжъагъеми, ахэр ренэу сиелыгъэгъу. Ехъхами яшлэгъионгъэхэр къысаюштыгь, сэри яслюрэ ахэзагъэштыгь, — къылдэгогощаагь. Симэ Заурбэч ыпхъур. — Программэм информатикэр къызыхагъахъэм, ар хыисалым пэблагъэу альти, сэ язгъахъынэу къысатыгь. Университетим тыщеджэ зэххум компютером фэгъэшгъагьэ шэлэнгъэхэри зэдгээшгъагьагь, ау хэу-шхъафыгъигъэу аш тифырагъэджаагъэп. Кіэлэцыкіумэ компютером хашыкіу зэлсэнхэм пае, сэри куоу ар зээгъешэн фэягь, джащ пае курсжэр шхъафэу къесэхъыжъигъэх, аш ылж нылэп а юфым сзыфежъагьагьэр.

Кіэлэеѓаджэ ныбжъыкіэм информатикэр дэгъу дэдэу къызэрэгъурауыгъэхэр зылэнгъэхэмкі ашоу. Аш фэшьхыафэу, ежь илэннатэ епхыгъэу пшъэрлыбэ дегъэцакі, аз юфышилэлэл ымышлэу кіэр зээгъешлагъэр ары кіэлэеѓаджэн зылэкъыщтыр.

«Сэ къызэрэсцихъурэмкі, а кіэлэеѓаджэм ишлэнгъэу къыситыгъэ закъомкі, лъэшэу сыдемыгъужъэу, синэхэр улышыла-гъэхэу зыкі къэралыгъо ушетынхэр стынхэ сльэкъыщтыгъ»

**Кіэлэеджаклоу ригъаджагъэхэм ашыц**

кырэм афэш, ар информатизациемкі пашэм игуадзэу загъенафэм, иофшэгъухэм иғью альтигъ.

Симэ еджепілэ сайтым пыль, юф дешіл, къебарыкіэхэмкі мафэ къес еушъэ. Аш фэшьхыафэу, ежь илэннатэ епхыгъэу пшъэрлыбэ дегъэцакі, аз юфышлэлэл ымышлэу кіэр зээгъешлагъэр ары кіэлэеѓаджэн зылэкъыщтыр.

Электроннэ журнахэм ясистемэм апэу техъагъэхэм Тэхъутэмьыкое еджапілэр ахэфагь. Ар зэргээсцытимкі, электроннэ дневникхэм зерадэлжъэшт-

фиплунхэм, нахъижхэм шхъэкафа афашилэу къэтэджынхэм ар ренэу пыль, а юфыгъошум уахътэ къыфегъоты. Зэлъашлэрэ философэу Конфуций игу-щылэхэр щыгъупшэхэрэп: «Жъыр іэнэдэлэл ымышлэу кіэр зээгъешлагъэр ары кіэлэеѓаджэн зылэкъыщтыр».

Еджапілэр къезуухыгъабэмэ Симэ шүкілэ игугъу ашы:

**Пшызэ къэралыгъо технологическэ университэтим хэт инженер-технологическэ коллежим иеджаклоу Шонтыжъ Расул:**

**Е**дьидж Симэ йофэу ыгъэцакіэрэм охътабэ ештэ, ау кіэлэеджаклоу адигэ шэн-хабзэхэм фиплунхэм, нахъижхэм шхъэкафа афашилэу къэтэджынхэм ар ренэу пыль, а юфыгъошум уахътэ къыфегъоты. Зэлъашлэрэ философэу Конфуций игу-щыгъупшэхэрэп: «Жъыр іэнэдэлэл ымышлэу кіэр зээгъешлагъэр ары кіэлэеѓаджэн зылэкъыщтыр».

хэмкі кіэлэеѓаджэхэм ренэу іэнпілэгъ афэхъущтыгъэр Симэ ары, ар къагурело-фэ ауж итыгъ.

Зыкі къэралыгъо ушетынхэр зыщатыхэрэ апэрэ мафэхэм къашегъажъагьэу Едыдж Симэ техническэ къулыкыушилэу юфым хэт. Юфшлэкло купэу зыхэтим шхъэкафа юкі юфышилэлэл ымышлэу къыфашы. Ичаныгъэ

— Непэ Симэ Заурбэч ыпхъур еджапілэм ипащэ игуадзэу ары зэрэшашлэрэр, тэ теджэ зэхъум ар тикіэлэеѓаджагъыкі тиклассрукыгь, ашкіл тиоф къыкыгъагь. Аш шэнгъэу къытитгъэхэм зэклэми лъэлэлэ пытэ ял. Сэ къызэрэсцыхъурэмкі, сикіэлэеѓаджэ шэнгъэу къыситыгъэ закъомкі лъэшэу сыдемыг-

**К**іэлэеѓаджэ ныбжъыкіэм информатикэр дэгъу дэдэу къызэрэгъурауыгъэхэр зылэнгъэхэмкі ашоу. Аш фэшьхыафэу, ежь илэннатэ епхыгъэу пшъэрлыбэ дегъэцакі, аз юфышилэлэл ымышлэу альтигъ.

къыхагъэшти, пхъешагъэ зыхэль пашэу, ау іэнпілэгъу зищыкыгъэм дэлэнэу зэрэштагы къало.

Егъэджэним технологиякіэхэр хэгъэхъэгъэнхэм Симэ дэгъоу зэрэдэлжъээр къеуяэтэ еджапілэм ипащэу Шонтыжъ Саният Мухьдине ыпхъур.

— Симэ сызделжъээрэп ильэс 27-рэ хуульгэ, — къеуяэтэ урысыбзэмрэ ли-

гъужьэу, синэхэр улышлагъэхэу зыкі къэралыгъо ушетынхэр стынхэ сльэкъыщтыгъ.

**АКЬУ-м ифилология факультет и студенткэу Пэрэныкъо Сайд:**

— Анахъ шу тльэгъуу тикіэлэеѓаджэм Симэ Заурбэч ыпхъур ашыц. Ар исэнхъаткі эзкімэ ашпэш щыл. іэнпілэгъу тигъэгъотэу, пшъэрэлжъышихо ыхъэу сидигъоки щытагь. Пхъешагъэ

**С**имэ еджепілэ сайтым пыль, юф дешіл, къебарыкіэхэмкі мафэ къес еуштэ. Аш фэшьхыафэу, ежь илэннатэ епхыгъэу пшъэрлыбэ дегъэцакі, аз юфышилэлэл ымышлэу къычлакъыжъыхэрэм ашыц.

тературэмрэкі кіэлэеѓаджэу Кобл Разиет Хазэрэт ыпхъум. — Ар пшъэрэлжъышихо зыхэль цыфэу щыт. Ежь ипредметкі къэмуюцу компютер технологохэри зэригъешлагъ. Кіэлэеѓаджэхэм электроннэ шыкімэ тетэу юфхъабзэхэр рагъеклокын зэральэхъирэри Симэ зэшүүхыгъэхэм ашыц. Аттестацием изэхэшчи, нэмэйкі юфхъабзэхэри Симэ хэмьтэу тиеджапілэ щырагъэлокыгъэрэп.

Аш юфэу ыгъэцакіэрэм охътабэ ештэ, ау кіэлэеджаклохэр адыгэ шэн-хабзэхэм

зыхэль кіэлэеѓаджэу къытщыхъущтыгъеми, ар тиньбджэгъушоу, акын зыкілэрихъирэе кіэлэеѓаджагъ, иурокхэм гушуягъэ тхэлээу, тызэрэгъэчэхфхэу та��ычлакъыщтыгъ.

Аш фэдэ гүшүэхэм кіэлэеѓаджэм ыгъу къалеты, сэнхъатэу къыхихыгъэм шыпкыагъэ зэрэфырилэр джыри зэкайтухъыжъы.

Симэ гъэхъагъэу илэхэр бгъэхалхъэ юкі щытхуу тхиль пчъагъэхэмкі хагъэунэфыкыгъигъ. Урысые Федерацаем юкі Адыгэ Республиком гъэсэнгъэм-

кіэ яминистерствэхэм, гъэсэнгъэмкі район Гъэорышлэрэ ящытхуу тхылхэр къыратыгъэх, джащ фэдэу Адыгэ Хасэм, «Лига Мира» зыфиорэ организацием къыхагъэштыгъ.

## Унэгъо хъарзынэштыр къегъэгъунэ

Яцыкүгъом къыщыублагъэу илакъо щыщхэр къыныгъоу зыпхырыкыгъэхэр, ятэжэу Чэхъуре ятшэу Юсыфрэ афэгъэхъыгъэх къэбархэр бзылъфыгъэм исабыймэ къафелуатэ.



Чэхъу цыф гъэшгъононгъ, ар зеуицэ ахэлжъагь — граждан, финскэ юкі Хэгъэгу зэошхом. Ящэнэрэ заом зыхахъэм аш ильэс 50 ынъажьыгъ, я 26-рэ хэушхъафыкыгъэ трофеинэ баталлоным хэтыгъ. Зээ ужым, 1945-рэ ильэсим къыщегъэжъагьэу Чэхъу колхозым щылжъагьагь. Ынъажьырэ къыныгъоу пеклэкыгъэмрэ ямылтытыгъэу ар ныжъыкіу къэлжъагьощтыгъ, сэмэркъеу дахэ ышынэр икіесагь юкі шыхэр зэригъэорышлэрэмкі къытеклон щылагъэп. Лев Толстийм ироизведеніе фильмэу «Хождение по мукам» зыфиорэ Тэхъутэмьыкуае москвичэ щытэраху зэхъум шуу дэгъухэр ящыкэгъэхъ, Чэхъуре колхозым ибригадэ щылажъэхэрэм ашыцхэмрэ съемкэхэм ахагъэлжъэгъэштэгъэх.

Юсыф ишылэнгъы хыльягъэ, ар Украина щызэуагь, 1943-рэ ильэсим Полтавщинэм щыхэкодагь. Юсыф икомандир иблагъэхэм къафигъэхыгъэгъэ письмэм угу ыгъэузынэу щытагь: «Сэ сичыпэгъэ, Пшызэ шылъыр щыщэу Юсыф зэрэштыгъэгъэ сырлыгэштыгъ... аш лъэшэу тихэгъэгъэ шуу ылъэгъущтыгъ, сирягтэм фэдэу къысфыщтыгъ... Сэ ар згъэлэапэштыгъ...».

Ильэс пчъагъэхэр тешлэжъыгъэу Полтавчинэ щыщ кіэлэеджаклохэм Симэ иблагъэхэм письмэ къафагъахыгъ, аш итхэгъэгъэ Едыдж Юсыф зыщаэтэллигъэ чыпілэхээри зэрэфэсакъыхэрэр. Бэмышлэу Симэ илахъылхэри аш щылагъэх, Тэхъутэмьыкое чыгум щыщ лахъзыдахь, къэм тиратэкъуагь.

Гъожыы хъужыгъэ письмэ тхъапэхэр, 1945-рэ ильэсим зыщыкіэтхэжъыгъэх красноармейскэ тхъильэу ятэж ияяэр, справкэхэр, гъэзэт хэупкыгъэхэр, тхильэу «Книга Памяти» зыфиорэм щыцьыгъохэр Симэ Теклоныгъэм и Мафэ фэгъэхъохэр юфхъабзэхэр рагъеклокын хумэ ёгъэфедэх. Джареущтэу унэгъо хъарзынэштыр ліакъом ыпхъу клаас къегъэгъунэ.

**АКІЭГҮР Разиет.**

Тэхъутэмьыкуай.

Сурэтхэр: унагъом ихъарзынэш.



## Футбол



## ЕшIэгъум зыфегъэхъазыры

Футболымкэ Урысыем ипервенствэ иятлонэрэ лигэ щешIэрэ Мые-кьопэ «Зэкъошныгъэр» тикъалэ щыIукIэшт Махачкала икомандэу «Легионым».

Аш удешIенир къины, сыда помэ финал едзыгъом ешIэгъу 4-у щыриагъэм теклоныгыи 4 къышыдихыгъ, ифутболистхэм къэлапчэм Iэгуаор гъогогу 11

дадзагъ, къашIудадзагъэр зыныэп.

Мыекъуапэ икомандэ зы теклоныгъе къышыдихыгъ, ешIэгъуищир шуахьыгъ. Ставрополь икомандэу

«Динамэр» 1:0-у къытекIуагъ. А ешIэгъум тифутболистхэу Раджаб Гусенгаджиевыимрэ Хасанэкъо Амирре карточкэ плъыжъхэр къараагъэлъегъуягъэх, къыкIэльти-

кюшт зэлукIэгъум хэлэжъэштхэ. А гумэкIыгъохэм командэр зерхархырыкыщтым, ашкэ тренер шхъяаэу Беслан Аджинджал къуугушысштым уалтыпплъенир гъешIэгъоньшт.

Джырэ уахтэм купэу зыхэтым «Зэкъошныгъэм» я 4-рэ чыпIэр шилгигъ, ипервенствэм изэфэхьысжыхэр зэрэпсаоу пштэмэ я 10-м Ѣшт. Тикомандэ «Легионым» зыIукIэштэр мэкъуогъум и 4-рары, Мыекъуапэ щыкIюшт ешIэгъур мафэм сыхъатыр 4-м ра-гъэжъэшт.

## Художественнэ гимнастикэр

## Урысыем ибанигъэх

КIэлэцIыкIухэм якъеухьумэн и Дунэе мафэ ипэгъокIэу зэхащэгъэ гала-концертэу «Сокро-вища России» зыфиорэм Мыекъуапэ испорт еджапIэу В. С. Максимовым ыцэ зыхырэм зыщызыгъасэрэ тиспортсменкэ хэлэжъагъ.

Адыгеир Москва къышызыгъэ-тэгъуягъэр гимнасткэу Милена Капковар ары. ЗэлъашIэрэ тренерэу Ирина Винер ыцэ зыхырэ гимнастикэм иордэунэ къышызэрэгъоигъэх сэнаущыгъэ зыхэлт КIэлэцIыкIухэр. Урысыем ихэшигъыгъэ командэ хэт гимнасткэхэм ягъусэхэу зыкIагъэлэгъон амал ялагъ. Ахэм ахэ-

тыгъэх Олимпиадэ джэгунхэм ятлонэрэ чыпIэр къашыдэзыгъэ, дунаим гъогогу 18-рэ, Европэм гъогогуу 10 ячемпионкэу Дина Аверинамрэ ашышигъо, зэлъашIэрэ спортсменкэу, дунаим ыкIи Европэм ячемпионкэу Арина Аверинамрэ.

Джащ фэджэу гала-концертым



хэлэжъагъэх Москва итеатрэу «Новая Опера» зыфиорэм исимфоническэ оркестрэ, Владимирскэ камернэ хорыр, лъэпкэ къашьом-

кэ Къэралыгъо академическэ театрэу Игорь Моисеевым ыцэ зыхырэр, КIэлэцIыкIу хорэу «Аврорэр».

## Дзюдо

## НэбгыриплI финалым ихъагъ



Дзюдомкэ Урысыем ичемпионат ифинал Адыгэ къэралыгъо университетын истудент-киплI ихъагъ.

хульфыгъэ 24-рэ ыкIи бзыльфыгъи 6 хэтигъ. Зэфэхьысжыхэм къизэрагъэлъегъуягъэмкэ, Адыгэ къэралыгъо университетын истуденткэу Мигу Миланэрэ мы ашпшэрэ еджапIэм и Мыекъопэ къэралыгъо гуманитар-техническэ коллеж щеджэрэ Виктория Пылевамэр тыжын медальхэр къа-фагъашошагъэх. Джащ фэдэу студентхэу Татьяна Шаталовамэр ХыакIэко Данэрэ яшэнэрэ чыпIэр къыдахыгъ. Пшъашэхэм Адыгэ къэралыгъо университетын физическэ культурэмкэ ыкIи дзюдомкэ и Институт зыщагъасэ.

— Анапэ, Волгоград тащыагъ,

зэнэкъоубэмэ тахэлэжъагъ. Ау мыр зэкIэмэ анах шхъяаэу Ѣштыгъ. Къыблэ федеральнэ шъольтырим ихэшигъыгъэ командэ тыхэфэныш, аш ыуж Урысыем ичемпионат тыхэлэжъэнимкэ

фитыныгъэ къыдэхьин фэягъ. А лшъэрилъыр типшашъэхэм дэгъо агъэцэкIагъ, — къыуагъ спортсменкэхэм ятренерэу, АКъУ-м физическэ культурэмкэ ыкIи дзюдомкэ и Институт икафедрэ икIэлэгъэдже шхъяаэу Нэлсэу Бисльян.

Джащ фэдэу мэкъуогъум ыкIэм Ермэлхъаблэ щыкIюшт Урысыем ичемпионат зыныбжэ ильэс 21-м шомыкIыгъэхэр хэлэжъэштых, аши тиспортсменкэхэм зыщаушэтишт. Тренерым къизэриуагъэмкэ, хагъеунэфыкIыре чыпIэрэхэр къыдахынхэмкэ ахэм амалышуухэр ялэх.

Дзюдомкэ Урысыем ичемпионат ифинал 2023-рэ ильэсийм йоныгъом и 26-м Ѣегъэжъагъэу чьэлпьюгъум и 2-м нэс къалэрэ Кемерово спорткомплексэу «Кузбасс-Арена» зыфиорэм щыкIюшт.

Къыблэ федеральнэ шъольтырим изэнэкъоубэу жьоныгъуякIэм и 25-м Ѣегъэжъагъэу и 27-м нэс къалэрэ Ермэлхъаблэ щыкIуагъэм изэфхьысжыхэмкэ типшашъэхэр Урысыем ичемпионат ифинал

хэлэжъэнхэу фитыныгъэ къыдахыгъ. Урысыем ишъольтыри 7-мэ къарыкIыгъэ спортсмен 205-рэ турнирын хэлэжъагъэх, ахэм ашыщэу 30-р Адыгейм илIыклох. Адыгэ Республикийн икомандэ

**Зэхэзыщагъэр  
ыкIи къыдэзыгъэхъазыры:**  
АР-м лъэпкэ Йоххэмкэ, ЙкIыб къэралхэм ашыпсэурэ тильэпкэгъухэм адьряIэ зэлхынгъэхэмкэ ыкIи къэбар жууѓэм иамалхэмкэ и Комитет

Адресыр:  
385000  
къ. Мыекъуапэ,  
ур. Крестьянскэр, 236

**Редакциер  
зыдэшыIэр:**  
385000,  
къ. Мыекъуапэ,  
ур. Первомайскэр, 197.

**Телефонхэр:**  
приемнэр:  
52-16-79  
Редакцием авторхэм къайхырэр А4-кIэ заджэхэрэ тхъапхэу зипчыагъэкэ 5-м эмыхъухэрэр ары. Сатырхэм азыфагу 1,5-рэ дэлтээ, шрифтыр 12-м нахь цыкIунэу Ѣштэп. Мы шапхъэхэм адимыштэрэ тхыгъэхэр редакцием зэкIегъэхэрэхъэхэр. E-mail: adygoevoice@mail.ru

**Зыщаушыхъатыгъэр:**  
УФ-м хуутын Йоххэмкэ, телерадиокъэтынхэмкэ ыкIи зэлъы-ИсыкIэ амалхэмкэ и Министерстве и Темир-Кавказ чыпIэгъэхэрэшапI, зэраушыхъатыгъэ номерыр  
**ПИ №ТУ23-00916**

**Зыщыхаутыгъэр**  
ОАО-у «Полиграф-ЮГ», 385000,  
къ. Мыекъуапэ,  
ур. Пионерскэр, 268

**ЗэкIэмкИ  
пчъагъэр  
4246  
Индексхэр  
П 4326  
П 3816  
Зак. 909**

Хэутиным узшыкIэхэнэу Ѣштэп хуутыр Сыхъатыр 18.00  
Зыщыхаутыгъэрэхэу уахтэр Сыхъатыр 18.00

**Редактор шхъяаэр  
Мэшлэкъо С. А.**

**Редактор шхъяаэм  
игуадзэр  
Тэу З. Дз.**

ПшъэдэкIыж зыхъыре секретары

**Тхъаркъохъо А. Н.**